



حلالہ کی تعریف

السلام علیکم ورحمۃ اللہ وبرکاتہ

حلالہ کیا ہے، وضاحت فرمادیں؟

الحجاب بعون الوہاب بشرط صحیح السؤال

!و علیکم السلام ورحمۃ اللہ وبرکاتہ

!الحمد للہ، والصلاۃ والسلام علی رسول اللہ، أما بعد

حلالہ یہ ہے کہ کسی مطلقہ عورت کا، (اس کو اس کے پہلے خاوند کے لئے حلال کرنے کی غرض سے،) کسی دوسرے مرد کے ساتھ ایک متعین وقت کے لئے نکاح کر دیا جاتا ہے، پھر وہ اس مدت کے پورا ہونے کے بعد اس عورت کو طلاق دے دیتا ہے اور پہلا خاوند اس سے دوبارہ نکاح کر لیتا ہے۔ یہ طریقہ نکاح قطعاً جائز نہیں ہے، بلکہ نبی کریم ﷺ نے لعنت فرمائی ہے: [لعن اللہ المخلل والمخللہ۔] [آلوداود کتاب النکاح باب فی التحلیل (۲۰۷۶)، ترمذی آیواب النکاح باب ماجاء فی التحلل والمخللہ (۱۱۱۹)] حلالہ کرنے والے اور جس کے لیے حلالہ کیا جائے ان دونوں پر اللہ کی لعنت ہو۔ لغت حدیث کی معروف کتاب التہذیب فی غریب الاثر والحدیث لابن اثیر ۱/۴۳۱ میں حلالہ کی تعریف یوں کی گئی ہے: (ہو أن يطلق رجل امرأته ثلاثاً فیمتزوجها رجل آخر علی شریطۃ أن یمطلقا بعد وطئہما التحلل لزوجہما الأول) حلالہ یہ ہے کہ کوئی شخص اپنی بیوی کو تین طلاقیں دے دے تو اس عورت کے ساتھ دوسرا آدمی اس شرط پر نکاح کرے کہ وہ اس عورت سے جماع کرنے کے بعد اس کو طلاق دے دے گا تاکہ وہ عورت پہلے خاوند کے لئے حلال ہو جائے۔ احناف کی فقہی اصطلاح پر لکھی گئی کتاب التاموس الفقہی کے صفحہ ۱۰۰ پر مَحْلَل (حلالہ کرنیوالا) کی یہ تعریف درج ہے: المَحْلَل: ہوا لمتزوج ثلاثاً التحلل للزوج الأول وفي الحدیث الشریف لعن اللہ المخلل والمخللہ۔ مَحْلَل سے مراد وہ آدمی ہے جو تین دفعہ طلاق شدہ عورت سے شادی کرتا ہے تاکہ اس عورت کو پہلے خاوند کے لیے حلال کر دے اور حدیث شریف میں آتا ہے کہ اللہ حلالہ کرنے والے پر اور جس کے لیے حلالہ کیا جاتا ہے دونوں پر لعنت کرے۔ لہذا حلالہ کا مروجہ طریقہ کار بالکل حرام ہے۔ ہذا ما عندی واللہ اعلم بالصواب

فتویٰ کمیٹی

محدث فتویٰ